

# چوتھے - ند - جرمنی بین حکومتی صلاح مشورے میں شرکت کیلئے وزیراعظم برلن پ - نچے

Posted On: 30 MAY 2017 12:55PM by PIB Delhi

نئی دہلی۔ 30 مئی۔ چوتھے ہند - جرمنی بین حکومتی صلاح مشورے میں شرکت کیلئے وزیر اعظم جناب نریندر مودی پیر کے روز برلن پہنچے۔ وزیراعظم نریندر مودی کا جرمنی کا یہ دوسرا دو طرفہ دورہ ہے۔

چانسلر انجیلا مرکیل نے وزیراعظم نریندر مودی کیلئے برلن سے باہر شلاس میسبرگ میں غیررسمی ڈنر کا اہتمام کیا۔ بات چیت تقریباً تین گھنٹے تک جاری رہی اور اسمارٹ سٹی، ہنرمندی کی ترقی، آلودگی سے پاک توانائی سمیت باہمی مفاد کے مختلف معاملات پر گفت سنید ہوئی۔ بات چیت میں جی ایس ٹی سمیت ہندوستان کے اقتصادی اصلاحات کے ایجنڈے کی ستائش کی گئی۔ علاقائی اور عالمی معاملات کا بھی جائزہ لیا گیا۔ وزیراعظم نریندر مودی نے یورپی یونین کے اتحاد کی اہمیت اور دنیا میں استحکام کی ایک طاقت کے طور پر اس کی اہمیت پر زور دیا۔

افغانستان کے بارے میں دونوں لیڈروں نے افغان قیادت اور افغانی اختیار کے ساتھ مصالحاتی عمل کی اہمیت پر زور دیا۔ انتہاپسندی اور دہشت گردی سے مقابلہ کرنے جیسے موضوعات بھی زیر بحث رہے۔ چین کے بیلٹ اور سڑک کے اقدامات اور آب و ہوا کی تبدیلی پر بھی بات چیت ہوئی۔

اس سے قبل شلاس میسبرگ پہنچنے پر وزیراعظم نریندر مودی نے وزیٹرز بُک پر دستخط کئے۔ جرمن چانسلر محترمہ انجیلا مرکیل اور وزیراعظم نریندر مودی نے دیہی علاقے میں واقع رہائش گاہ کے لان میں چہل قدمی بھی کی۔

U-2471

(Release ID: 1491314) Visitor Counter : 4

